

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 40)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 40)

pūtanāmokṣavarṇanam

tadanu nandamamandaśubhāspadam  
nr̥papuriṃ karadānakṛte gatam |  
samavalokya jagāda bhavatpitā  
viditakaṃsasahāyajanoḍyamah || 1 ||

ayi sakhe tava bālakajanma māṃ  
sukhayate'dya nijātmajajanmavat |  
iti bhavatpitṛtāṃ vrajanāyake  
samadhiropya śaśaṃsa tamādarāt || 2 ||

iha ca santyanimittaśatāni te  
kaṭakasīmni tato laghu gamyatām |  
iti ca tadvacasā vrajanāyako  
bhavadapāyabhiyā drutamāyayau || 3 ||

avasare khalu tatra ca kācana  
vrajapade madhurākṛtiraṅganā |  
taralaṣaṭpadalālītakuntalā  
kapaṭapotaka te nikaṭam gatā || 4 ||

sapadi sā hṛtabālakacetanā  
niśicarānvayajā kila pūtanā |  
vrajavadhūṣviha keyamiti kṣaṇam  
vimṛśatīṣu bhavantamupādade || 5 ||

lalitabhāvavilāsahṛtātmabhir-  
 yuvatibhiḥ pratiroddhumapāritā |  
 stanamasau bhavanāntaniṣeduṣī  
 pradaduṣī bhavate kapaṭātmane || 6 ||

samadhīruhya tadarīkamaśaṅkita-  
 stvamatha bālakalopanaṛoṣitaḥ |  
 mahadivāmrāphalaṃ kucamaṇḍalaṃ  
 praticucūṣitha durviṣadūṣitam || 7 ||

asubhīreva samaṃ dhayati tvayi  
 stanamasau stanitopamanisvanā |  
 nirapatadbhayadāyi nijam vapuḥ  
 pratigatā pravisārya bhujāvubhau || 8 ||

bhayadaghoṣaṇabhīṣaṇavigraha-  
 śravaṇadarśanamohitavallave |  
 vrajapade taduraḥ sthalakhelanam  
 nanu bhavantamagrḥṇata gopikāḥ || 9 ||

bhuvanamaṅgalanāmabhīreva te  
 yuvatibhirbahudhā kṛtarakṣaṇaḥ |  
 tvamayi vātaniketananātha mā-  
 magadayan kuru tāvakasevakam || 10 ||

\*\*\*\*\*